

# || atha argalāstotram ||

om namaścaṇḍikāyai

mārkaṇḍeya uvāca |

om jaya tvam devi cāmuṇḍe jaya bhūtāpahāriṇi |  
jaya sarvagate devi kālarātri namo'stu te || 1 ||

jayantī maṅgalā kālī bhadrakālī kapālinī |  
durgā śivā kṣamā dhātrī svāhā svadhā namo'stu te

madhukaiṭabhavidhvamsi vidhātṛvarade namaḥ |  
rūpaṁ dehi iyaṁ dehi yaśo dehi dviṣo jahi || 3 ||

mahiṣāsuranirnāśī bhaktānām sukhade namaḥ |  
rūpaṁ dehi jayaṁ dehi yaśo dehi dviṣo jahi || 4 ||

dhūmranetravadhe devi dharmakāmārthadāyini |  
rūpaṁ dehi jayaṁ dehi yaśo dehi dviṣo jahi || 5 ||

raktabījavadhe devi caṇḍamuṇḍavināśini |  
rūpaṁ dehi jayaṁ dehi yaśo dehi dviṣo jahi || 6 ||

niśumbhaśumbhanirnāśī trailokyāsubhade namaḥ |  
rūpaṁ dehi jayaṁ dehi yaśo dehi dviṣo jahi || 7 ||

vanditāṅghriyuge devi sarvasaubhāgyadāyini |  
rūpaṁ dehi jayaṁ dehi yaśo dehi dviṣo jahi || 8 ||

acintyarūpacarite sarvaśatruvināśini |  
rūpaṁ dehi jayaṁ dehi yaśo dehi dviṣo jahi || 9 ||

natebhyaḥ sarvadā bhaktyā cāparṇe duriṭāpahe |  
rūpaṁ dehi jayaṁ dehi yaśo dehi dviṣo jahi || 10 ||

stuvadbhyo bhaktipūrvaṁ tvām caṇḍike vyādhināśini |  
rūpaṁ dehi jayaṁ dehi yaśo dehi dviṣo jahi || 11 ||

caṇḍike satataṁ yuddhe jayanti pāpanāśini |  
rūpaṁ dehi jayaṁ dehi yaśo dehi dviṣo jahi || 12 ||

dehi saubhāgyamārogyaṁ dehi devi paraṁ sukham |  
rūpaṁ dehi jayaṁ dehi yaśo dehi dviṣo jahi || 13 ||

vidhehi devi kalyāṇaṁ vidhehi vipulām śriyam |  
rūpaṁ dehi jayaṁ dehi yaśo dehi dviṣo jahi || 14 ||

vidhehi dviṣatām nāśaṁ vidhehi balamuccakaiḥ |  
rūpaṁ dehi jayaṁ dehi yaśo dehi dviṣo jahi || 15 ||

surāsurasīroratnanighṛṣṭacarāṇe'mbike |  
rūpaṁ dehi jayaṁ dehi yaśo dehi dviṣo jahi || 16 ||  
vidyāvantaṁ yaśasvantaṁ lakṣmīvantaṁ māṁ kuru |  
rūpaṁ dehi jayaṁ dehi yaśo dehi dviṣo jahi || 17 ||

devi pracaṇḍadordaṇḍadaityardarpaniṣūḍini |  
rūpaṁ dehi jayaṁ dehi yaśo dehi dviṣo jahi || 18 ||

pracaṇḍadaityardarpaghne caṇḍike praṇatāya me |  
rūpaṁ dehi jayaṁ dehi yaśo dehi dviṣo jahi || 19 ||

caturbhujē caturvaktrasaṁstute parameśvari |  
rūpaṁ dehi jayaṁ dehi yaśo dehi dviṣo jahi || 20 ||

kṛṣṇena saṁstute devi śaśvadbhaktyā sadāmbike |  
rūpaṁ dehi jayaṁ dehi yaśo dehi dviṣo jahi || 21 ||

himācalasutānāthasaṁstute parameśvari |  
rūpaṁ dehi jayaṁ dehi yaśo dehi dviṣo jahi || 22 ||

indrāṅṅīpatisadbhāvapūjite parameśvari |  
rūpaṁ dehi jayaṁ dehi yaśo dehi dviṣo jahi || 23 ||

devi bhaktajanoddāmadattānandodaye'mbike |  
rūpaṁ dehi jayaṁ dehi yaśo dehi dviṣo jahi || 24 ||

bhāryām manoramām dehi manovṛttānusāriṇīm |  
rūpaṁ dehi jayaṁ dehi yaśo dehi dviṣo jahi || 25 ||

tāriṇi durgasaṁsārasāgarasyācalodbhave |  
rūpaṁ dehi jayaṁ dehi yaśo dehi dviṣo jahi || 26 ||

idaṁ stotraṁ paṭhitvā tu mahāstotraṁ paṭhennaraḥ |  
saptaśatīm samārādhyā varamāpnoti durlabham || 27 ||

|| iti śrīmārkaṇḍeyapurāṇe argalāstotraṁ samāptam ||

